



Directorate of Communication & Extension
LIVESTOCK & DAIRY DEVELOPMENT PUNJAB
16-Cooper Road, Lahore.

Fax: 042-36367940
Phone: 042-99201120

بہ تسلیمات، ڈائریکٹر کمیونیکیشن اینڈ ایکسٹینشن لائیوسٹاک اینڈ ڈیری ڈویلپمنٹ
فون نمبر: 042-99201120
ڈاکٹر آصف رفیق

ہینڈ آؤٹ نمبر 27

پنجاب کے قبائلی علاقہ جات کی ترقی کے لیے ویٹرنری شعبہ میں ڈپلومہ کورسز کا اجراء

لاہور 15 فروری 2021: وزیر اعلیٰ پنجاب سردار عثمان بزدار کی خصوصی ہدایات پر پنجاب کے قبائلی علاقہ جات کی ترقی کے لیے شعبہ ویٹرنری میں ڈپلومہ کورسز کا اجراء کیا جا رہا ہے جس سے نہ صرف سروسز کی فراہمی ممکن ہوگی بلکہ روزگار کے یکساں مواقع میسر آسکیں گے۔ ان خیالات کا اظہار سیکرٹری لائیوسٹاک کیپٹن (ر) ثاقب ظفر نے محکمہ لائیوسٹاک میں ہونے والے اہم اجلاس کی صدارت کرتے ہوئے کیا۔ تفصیلات کے مطابق محکمہ لائیوسٹاک میں قبائلی علاقہ جات کے لیے ڈی جی خان اور لیہ پیرا ویٹرنری سکول میں ڈپلومہ کورسز کے اجراء بارے مشاورتی اجلاس کا انعقاد کیا گیا۔ اجلاس کے دوران پرنسپل لائیوسٹاک سروسز اینڈ ٹریننگ سنٹر شیخوپورہ ڈاکٹر راحت نے مجوزہ ماڈل پر بریفنگ دی۔ منعقدہ اجلاس کے دوران سیکرٹری لائیوسٹاک کیپٹن (ر) ثاقب ظفر کا کہنا تھا کہ ڈی جی خان اور لیہ جیسے پسماندہ علاقوں میں ان شارٹ کورسز کے جلد اجراء کے لیے اقدامات یقینی بنانے چاہئیں اور جلد داخلوں کا اجراء کیا جائے تاکہ مقامی افراد کو یکساں تعلیمی مواقع میسر آسکیں۔ ان کا مزید کہنا تھا کہ دیگر ٹریننگ انسٹیٹیوٹس مثلاً ٹیوٹا (TEVTA) اور نیوٹک (NAVTEC) سے بھی مشاورت کا عمل جلد مکمل کیا جائے تاکہ تعلیم کے معیار کو مزید بہتر کیا جاسکے۔ اجلاس میں ایڈیشنل سیکرٹری (ٹیکنیکل) سمیت ویٹرنری یونیورسٹی ڈاکٹر قربان حسین بھی شریک ہوئے۔



سیکرٹری لائیوسٹاک کیپٹن (ر) ثاقب ظفر قبائلی علاقہ جات میں ویٹرنری شعبہ میں ڈپلومہ کورسز کے اجراء کے حوالے سے اجلاس کی صدارت کرتے ہوئے۔